



Minuti tal-mitejn u erbgħa u disghin laqgħa tal-Kunsill Lokali tax-Xagħra li saret nhar it-Tnejn 18 ta' Novembru 2013 fil-5.30pm fl-uffiċċju amministrattiv tal-Kunsill. Din hija wkoll it-tnejn u ghoxrin laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Victor Zammit
Dr. Joseph Attard
Dr. Kevin Cutajar
Maria Grima

Il-Kunsillier Dr. Christian Zammit kien skużat.

Uffiċjali:

Deputat Segretarju Eżekuttiv: Ivan Attard

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 293 li saret nhar it-Tnejn 21 ta' Ottubru 2013 wara li saru l-korrezzjonijiet meħtieġa.

Punti mqajma mill-minuti

Il-Kunsillier Dr. Joseph Attard semma l-*advertising board* li għandha titpoġġa fil-bidu ta' Vjal it-Tmienja ta' Settembru u li diġa' għamel riferenza għaliha f'laqgħat preċedenti tal-Kunsill. Is-Sindku wieġeb li din il-tabella qed tiġi printjata mill-kumpanija Keen Limited u ser titpoġġa dalwaqt wara li ġew solvuti xi problemi tekniċi.

Il-Kunsillier Dr. Joseph Attard staqsa dwar x'għara mit-*traffic management plan* għal Pjazza Sant'Anton. Is-Sindku wieġeb li peress li ma kienx hemm oġġezzjoni min-naħa tal-Kunsill biex issir din il-pjanta kif proposta mill-Perit Edward Scerri, ser nibagħtuha għall-approvazzjoni ta' *Transport Malta*.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-monument li jfakkar l-Assedju l-Kbir ta' Malta li għandu jitpoġġa f'Misraħ il-Vitorja. Is-Sindku wieġeb li wara li applikajna għal finanzjament min-naħa tal-Fondazzjoni

Valletta 2018, qed nistennew laqgħa mas-Sur Jason Micallef, *Chairman* tal-istess Fondazzjoni u ma' Mons. Joe Vella Gauci li huwa *c-Chairman* tal-Kumitat tal-Kultura fi hdan il-Ministeru għal Ghawdex.

Il-Kunsillier Dr. Joseph Attard staqsa wkoll dwar x'gara mill-proposta li kien għamel is-Sur Ryan Mercieca fil-laqgħa tal-Kunsill tas-26 ta' Awwissu li għadda biex isir ġemellaġġ bejn il-Kunsill Lokali tagħna u belt oħra Ewropea bil-għan li jsiru skambji kulturali għaž-żgħažagħ. Is-Sindku wieġeb li wara li ikkomunikajna lis-Sur Mercieca d-deċiżjoni meħuda mill-Kunsill li jithallsu nofs l-ispejjeż tal-ajru involuti fl-iskambju li għandu jsir fix-xhur li ġejjin, ma kien hemm ebda tip ta' rispons min-naħa tiegħu.

Il-Kunsillier Dr. Joseph Attard semma l-parkeġġ riservat li twaħħal riċentament fi Vjal it-Tmienja ta' Settembru u li dwaru diġa' tkellem fil-laqgħa preċedenti tal-Kunsill. Dr. Attard qal li wara li għamel il-verifiki tiegħu ma' *Transport Malta*, irriżulta li dan il-parkeġġ sar bi ksur ta' *policy* tal-istess Awtorita'. Fid-dawl ta' dan, Dr. Attard qed jitlob lill-Kunsill sabiex tingibed l-attenzjoni tal-awtoritajiet kompetenti dwar dan il-fatt u qed jitlob sabiex dan ir-*reserved parking* personalizzat jinbidel għal kif kien oriġinarjament, jiġifieri għal wieħed li minnu jistgħu jgawdu l-persuni b'diżabilita' kollha.

Approvazzjoni tal-Quarterly Financial Report għax-xhur bejn Lulju u Settembru 2013

Id-Deputat Segretarju Eżekuttiv Ivan Attard ippreżenta lill-Kunsill kopja tal-*Quarterly Financial Report* għax-xhur bejn Lulju u Settembru 2013. Matul dan it-tielet kwart tas-sena 2013, il-Kunsill Lokali tax-Xagħra kellu dħul ta' € 127,806.92c u hruġ ta' € 99,390.22c. Għaldaqstant, f'dan il-perijodu, il-Kunsill kellu bilanċ finanzjarju ta' € 28,416.70c. Matul l-ewwel disa' xhur tas-sena 2013, il-Kunsill Lokali tax-Xagħra kellu bilanċ finanzjarju ta' € 57,161.22c.

Il-Kunsill approva unanimament dan ir-rapport finanzjarju.

F'dan il-mument, il-laqgħa ġiet sospiza sabiex il-Kunsill seta' jitkellem mas-Sur Victor Agius, President tal-Għaqda 'Milied fix-Xagħra', il-W.R. Kan. Dun Ġwann Sultana, Rettur tal-Knisja ta' Sant'Anton Abbati u rappreżentanti tal-*Gozo Beach Boys* li ġew jiddiskuti xi punti mal-Kunsill.

Wara li saret diskussjoni, il-laqgħa kompliet billi l-Kunsill iddeċieda li rigward il-proġett ta' pavimentar tal-mużajk ġdid għal quddiem il-Knisja ta' Sant'Anton Abbati, għandna ninkarigaw lill-Perit Mariella Xuereb sabiex tagħmel pjanta tal-proġett filwaqt li r-Rettur Dun Ġwann Sultana ser jipprepara stima dettaljata tax-xogħol. Ser issir ukoll laqgħa fuq il-post mal-persuni konċernati f'dan il-proġett. Rigward l-attività proposta ta' ballu tal-Karnival fi Pjazza l-Vitorja, is-Sindku propona u l-Kunsill qabel li

għandna ngħidu lill-*Gozo Beach Boys* sabiex jippreparaw stima dettaljata biex titressaq għad-diskussjoni waqt laqgħa tal-Kunsill qabel tittiehed deċiżjoni finali.

Komunikazzjonijiet tas-Sindku fosthom il-proġett 'Network of Leisure Parks in Xaghra', l-organizzazzjoni tal-Kunċert annwali ta' Żmien il-Milied, l-organizzazzjoni ta' attivitajiet oħra għal Żmien il-Milied, kwotazzjoni għat-tiżjin ta' Vjal it-Tmienja ta' Settembru u Pjazza l-Vitorja għal Żmien il-Milied, l-organizzazzjoni tal-festa ta' Sant'Anton Abbati u l-festi tal-Karnival 2014, hatra ta' ambaxxatur lokali taż-żgħażaġh, offerta pubblika għall-*online streaming* tal-laqgħat tal-Kunsill, xogħol ta' asfaltar fi Triq Marsalforn, il-monument ta' merħba fix-Xaghra, applikazzjoni għall-fondi Ewropej taħt Miżura 125 tal-Programm *Leader*, tindif tal-passaġġ fi Triq Ghajn Barrani u materji oħra

1. Is-Sindku Joe Cordina qal li x-xogħol fuq il-proġett 'Network of Leisure Parks in Xaghra' iffinanzjat mill-programm *Leader* miexi. Bħalissa, l-inġinier Mario Galea qed jipprepara l-pjanta tal-elettriku għall-ġnien ta' quddiem il-Mithna Ta' Kola. Malli din titlesta, ser jitkompla x-xogħol fuq dan il-ġnien. Il-Viċi Sindku Aaron Agius qal li l-ġiebja li hemm fil-preżent f'dan il-ġnien għandha titneħħa minhabba li tinsab fi stat ħażin. Is-Sindku qal li bħala parti mill-proġett, il-ġebel ta' din il-ġiebja ser jitranga. Wara li jispiċċa x-xogħol fuq il-ġnien ta' quddiem il-Mithna, ser nibdew ix-xogħol fuq il-*playing field* fil-bidu ta' Vjal it-Tmienja ta' Settembru. Il-Viċi Sindku Aaron Agius qal li avvicinawh xi residenti li esprimew in-nuqqas ta' qbil tagħhom mal-pjanta proposta mill-Kunsill għal dan il-proġett. Huwa qal li fl-għalqa ta' maġenb il-*playing field* għandu jinbena *gym* li jinkorpora fih diversi faċilitajiet sportivi għall-benefiċċju tar-residenti. Is-Sindku Joe Cordina qal li din l-idea kienet diġà giet diskussa xi snin ilu imma l-Awtorita' Maltija għall-Ambjent u l-Ippjanar ma tatx l-approvazzjoni tagħha minhabba is-sensittiva' ta' din iż-żona fil-lokalita' tagħna. Minhabba f'hekk u minhabba li dan il-proġett huwa iffinanzjat minn fondi tal-Unjoni Ewropea, ma jistax ikun hemm modifikazzjonijiet fil-pjanti oriġinali. Il-Kunsillier Dr. Kevin Cutajar semma l-inkonvenjent li qed jidher is-*site office* tat-Tempji tal-Ġgantija li tpoġġa fi Frar li għadda fil-Pjazza ta' quddiem il-Mithna Ta' Kola. Dr. Cutajar qal li ladarba l-proġett tat-Tempji tal-Ġgantija gie inawgurat, għandna niktbu lill-*Heritage Malta* biex inehhu dan is-*site office* mill-aktar fis. Il-Kunsill qabel ma' dan. Rigward il-ġnien tas-Sellum, il-Perit Edward Scerri li huwa wkoll it-*technical consultant* tal-proġett għandu jiltaqa' mal-kuntrattur Joseph Mercieca biex ix-xogħol jibda malajr kemm jista' jkun. Is-Sindku qal li ser inkomplu ninsistu mal-*project manager* u mal-*project supervisor* biex jaraw li t-*timeframes* ta' dan il-proġett jiġu rispettati.

2. Is-Sindku Joe Cordina qal li bħalissa għaddejjin il-preparamenti għall-Kunċert annwali tal-Milied li ser isir fil-Knisja Bażilika ta' Marija Bambina nhar il-Ġimgħa 27 ta' Diċembru 2013. Qed nippruvaw insibu numru ta' *sponsors* li jistgħu jgħinuna fl-organizzazzjoni ta' din l-attività kulturali annwali. Id-Deputat Segretarju Eżekuttiv qal li kellna talba mingħand is-Surmast Mro. Carmel P. Grech sabiex il-Kunsill iħallas l-ispejjeż tat-trasport għall-kantanti u mużiċisti Maltin għal żewġ provi li ser isiru f'Diċembru bħala parti mit-tnejn għal dan il-Kunċert. Il-Kunsill ma aċċettax din it-talba minħabba li diġa' ser inħallsu s-somma ta' € 4,000 għal dan il-Kunċert.
3. Is-Sindku propona u l-Kunsill qabel li bħala parti mill-festi tal-Milied, għandna norganizzaw festin għall-anzjani li jattendu fiċ-Ċentru ta' Matul il-Jum nhar l-Erbgħa 18 ta' Diċembru, ikla għall-ħaddiema u l-istaff tal-Kunsill f'data li titħabbar aktar 'il quddiem u riċeviment għar-residenti barranin, membri tal-Kor *Stella Maris* u l-mużiċisti. Dan ir-riċeviment ser isir fiċ-Ċirklu taż-Żgħażaġħ malli jintemm il-Kunċert tal-Milied. Is-Sindku Joe Cordina propona li għandna norganizzaw 'Blood Donation Activity' nhar il-Hadd 22 ta' Diċembru 2013 mid-9am sa nofsinhar. Permezz ta' din l-attività, il-Kunsill ikun iħajjar residenti mil-lokalita' tagħna u oħrajn sabiex jagħtu d-demm bħala parti minn kampanja ta' ġenerożita' fil-jiem tal-Milied. Il-Kunsill qabel ma' dan u għaldaqstant, ser niktbu lill-*mobile unit* tal-Isptar Mater Dei biex naraw x'possibilita' hemm li norganizzaw din l-attività fil-lokalita' tagħna.
4. Is-Sindku Joe Cordina qal li l-Kunsill irċieva ittra mingħand l-Avukat Dr. Deborah Mercieca għan-nom tal-klijent tagħha Chris Gauci li fiha qed jallega li l-Kunsill mexa b'mod ingust miegħu meta ma ntgħażlitx il-kwotazzjoni tiegħu għat-tiżjin ta' Vjal it-Tmienja ta' Settembru u Misraħ il-Vitorja għal Żmien il-Milied. Dan peress li l-kwotazzjoni tiegħu kienet irħas mill-kwotazzjoni tal-kumpanija *D Illumination Limited* li ntgħażlet mill-Kunsill biex iżzejjien it-toroq imsemmija għall-festi tal-Milied. Wara diskussjoni, il-Kunsill iddeċieda li ser iżomm mad-deċiżjoni oriġinali li ttieħdet fil-laqgħa preċedenti minħabba li d-disinn propost mill-kumpanija *D Illumination Limited* kien ta' kwalita' superjuri. Fil-laqgħa tal-Kunsill, intqal ukoll li fil-passat riċenti, il-Kunsill ħadem maż-żewġ kuntratturi rispettivi u x-xogħol ippreżentat mill-kumpanija *D Illumination Limited* kien ta' kwalita' aktar għolja. Id-Deputat Segretarju Eżekuttiv fakkar ukoll lill-membri tal-Kunsill li l-Att dwar il-Kunsilli Lokali jistipula li 'Deċiżjoni tal-Kunsill m'għandhiex titħassar sa sitt xhur ħlief b'riżoluzzjoni speċjali, liema notifikazzjoni tagħha tkun miktuba u ġġib l-ismijiet tal-anqas żewġ membri tal-Kunsill, jew b'riżoluzzjoni mressqa skont ir-rapport jew rakkomandazzjoni ta' kumitat jew sotto-kumitat'.
5. Is-Sindku Joe Cordina qal li għandna nibdew bit-tnejn tagħna għall-festa tradizzjonali ta' Sant'Anton Abbati li ser tiġi ċċelebrata nhar il-Hadd 19 ta' Jannar 2014. Għaldaqstant, ser nagħmlu laqgħa mal-W.R. Kan. Dun Ġwann Sultana, Rettur tal-Knisja ta' Sant'Anton biex niddiskutu d-dettalji relatati ma' din il-festa, l-aktar dawk marbuta mal-organizzazzjoni tal-wirja tal-klieb, wirja tal-qtates, it-tberik taż-żwiemel, it-tlielaq tat-tfal u t-tberik tradizzjonali tal-annimali. Is-Sindku Joe Cordina qal li

għandna wkoll nibdew nippreparaw għall-attivitajiet tal-Karnival fil-lokalita' tagħna. Hu propona u l-Kunsill qabel li għandna nagħmlu laqgħa ma' rappreżentanti tal-Banda *Victory* u l-Fondazzjoni Kumittiva biex nibdew inhejju l-programm ta' attivitajiet. Ser nippruvaw nagħmlu l-ewwel laqgħa qabel il-festi tal-Milied.

6. Is-Sindku Joe Cordina qal li skont Memo 26/2013 maħruġ mid-Dipartiment tal-Gvern Lokali, il-Kunsill Lokali tagħna kellu jahtar ambaxxatur lokali taż-żgħażaġh. Skont kif jistipula l-istess Memo, issejthet laqgħa urgenti tal-Kunsill għal nhar l-Erbgħa 6 ta' Novembru 2013 imma ma kienx hemm kworum u għaldaqstant dan l-ambaxxatur ma setax jinhatar. Meta ingibdet l-attenzjoni tad-Dipartiment tal-Gvern Lokali dwar dan, ir-rappreżentanti tal-Kumitat 'Vot 16' insistew li għandna naħtru lil xi hadd proviżorju biex ikun jista' jattendi għal-laqgħa nazzjonali li saret nhar is-Sibt 9 ta' Novembru 2013. Għaldaqstant, wara li fittixna ħafna adoloxxenti u żgħażaġh Xagħrin biex naraw jekk hemmx xi hadd li xtaq jokkupa din il-kariga u wara li ma nstab hadd, saret il-ħatra proviżorja tas-Sur Charlon Said. Din il-ħatra trid tiġi konfermata jew mibdula fil-laqgħa tal-lum u dan skont struzzjonijiet mogħtija min-naħa tad-Dipartiment tal-Gvern Lokali. Il-Kunsillier Dr. Joseph Attard għan-nom tal-Kunsilliera eletti f'isem il-Partit Nazzjonalista qal li f'dan il-każ, il-Kunsill Lokali naqas meta ma ħariġx espressjoni ta' interess għal dawk iż-żgħażaġh Xagħrin li xtaqu jokkupaw din il-kariga, kif allegatament għamlu Kunsilli Lokali oħrajn. Is-Sindku wieġeb li dan ma setax isir minħabba li ma kienx hemm żmien biex tinħareġ din l-espressjoni ta' interess. Minħabba li l-uniku persuna li wriet interess f'din il-kariga kienet is-Sinjinorina Annalise Said, is-Sindku propona li l-Kunsill għandu jahtar lilha biex isservi bħala ambaxxatriċi lokali taż-żgħażaġh. Il-Kunsillier Dr. Joseph Attard qal li l-Kunsill għandu jahtar lis-Sinjinorina Victoria Apap biex isservi f'din il-kariga. Is-Sindku qal li Dr. Attard kellu żmien biżżejjed biex jipproponi lil xi hadd iżda hu m'għamilx hekk apposta biex jaqla' l-problemi. Hu seta' propona lis-Sinjinorina Apap ħafna qabel u hadd ma kien ser joġġezzjona għaliha. Is-Sindku Joe Cordina sostna li ladarba tajna l-kelma lil Said, għandna naħtru lilha. Huwa kompli li ladarba m'hemmx qbil fil-Kunsill dwar dan, għandu jittiehed vot.

Il-Kunsillier Dr. Kevin Cutajar talab lis-Sindku sabiex il-laqgħa tiġi sospiza ħalli l-Kunsilliera eletti f'isem il-Partit Nazzjonalista jkunu jistgħu jiddiskutu l-vot tagħhom fuq din il-materja. Wara li l-laqgħa tkomplet, il-Kunsillier Dr. Joseph Attard qal li b'turija ta' kompromess, il-Kunsilliera eletti f'isem il-Partit Nazzjonalista lesti jikkonċedu li ż-żewġ żgħażaġh imsemmija jinhatru f'din il-kariga' għal żmien ta' sitt xhur kull waħda. Il-Kunsill qabel ma' dan, u għaldaqstant ħatar lis-Sinjinorina Annalise Said biex isservi f'din il-kariga għas-sitt xhur li ġejjin b'effett mil-lum (18 ta' Novembru 2013) filwaqt li s-Sinjinorina Victoria Apap tinhatar ambaxxatriċi lokali taż-żgħażaġh għas-sitt xhur ta' wara. Il-ħatra tagħha tibda tgħodd mit-18 ta' Mejju 2014. Il-Kunsill qabel ukoll li lejn l-aħħar ta' Settembru 2014, għandha tinħareġ espressjoni ta' interess għal dawk iż-żgħażaġh Xagħrin interessati li japplikaw biex jinhatru f'din il-kariga.

7. Rigward l-offerta pubblika għall-*online streaming* tal-laqgħat tal-Kunsill Lokali, is-Sindku qal li kien hemm żewġ kumpaniji li tefgħu l-offerta tagħhom. L-offerti mitfugħa kienu kif ġej:

Kuntrattur	Ammont (€)
Correct Termination Limited	€ 1900 plus VAT
AG Web Solutions	€ 3890 plus VAT

Il-Kunsill iddeċieda li għandna nibagħtu d-dokumenti tat-tender għall-attenzjoni tad-Dipartiment tal-Gvern Lokali biex jiċċekkjaw l-ispeċifikazzjonijiet rikjesti għall-*online streaming* tal-laqgħat tal-Kunsill u nitolbuhom parir dwar liema tender għandna nagħżlu.

8. Is-Sindku Joe Cordina qal li x-xogħol ta' asfaltar fi Triq Marsalforn miexi xi ftit bil-mod minħabba l-problemi kbar li hemm f'din it-triq. Kif ippjanat, qeghdin jinbidlu l-*mains* tal-ilma u tad-drenagġ biex hekk ir-residenti ta' Triq Marsalforn jibdew igawdu minn servizzi aħjar. Ser nibqgħu ninsistu mal-kuntrattur Road Construction Limited biex it-*timeframes* relatati ma' dan il-proġett jiġu rispettati.
9. Rigward il-monument ta' merħba fix-Xagħra, is-Sindku qal li għadna fl-istess sitwazzjoni li konna fiha fil-laqgħa li għaddiet fejn qed nistennew approvazzjoni min-naħa tal-Awtorita' Maltija tal-Ambjent u l-ippjanar biex tkun tista' tiġi rikolata s-siġra taż-żnuber li hemm fis-sit fejn ser jitwaqqaf dan il-monument u risposta min-naħa tad-Dipartiment tal-Gvern Lokali dwar id-devoluzzjoni tas-sit fejn ser jitwaqqaf dan il-monument. Il-Kunsillier Dr. Joseph Attard propona u l-Kunsill qabel li għandna niġbdu l-attenzjoni ta' Dr. Michael Falzon, Kummissarju Kontra l-Burokrazija, dwar dan id-dewmien min-naħa tal-MEPA biex jinħareġ dan il-permess għar-rilokazzjoni tas-siġra msemmija.
10. Is-Sindku Joe Cordina qal li ftit tal-gimghat ilu reġgħet infethet is-sejha għal applikazzjonijiet taħt Miżura 125 tal-Programm *Leader* ifffinanzjat minn fondi tal-Unjoni Ewropea. Din is-sejha ser tindirizza proġetti ta' irranġar ta' passaġġi li jagħtu għall-għelieqi. Peress li l-applikazzjoni li tfajna xi xhur ilu taħt din is-sejha ma ġietx aċċettata, ser nerġgħu napplikaw għall-finanzjament biex inkunu nistgħu nirranġaw parti minn Triq l-Għezien, Triq ta' Kaċċaturi u parti mit-Triq tal-Wied tar-Ramla. L-applikazzjonijiet jagħlqu nhar l-Erbgħa 27 ta' Novembru 2013 f'nofsinar.
11. Is-Sindku Joe Cordina qal li ftit tal-gimghat ilu ġie fi tmiemu x-xogħol ta' tindif tal-passaġġ fi Triq Għajn Barrani. Dan ix-xogħol wassal biex il-bajja ta' Għajn Barrani reġgħet bdiet titgawda mill-pubbliku.

12. Is-Sindku Joe Cordina qal li wara ġimġhat ta' diskussjonijiet, il-Ministeru għal Ghawdex ser jibda x-xogħol ta' kostruzzjoni ta' *storm water culvert* li jibda minn quddiem ir-residenza tas-Sur Peter Curmi fil-parti ta' fuq ta' Triq I-Ispiera u jasal sa quddiem ir-residenza tas-Sinjura Mikelina Borg fi Triq Bullara. Bil-ghan li jsir proġett ħolistiku, is-Sindku propona u l-Kunsill qabel li għandna noħorġu offerta pubblika (tender) biex nagħmlu x-xogħol ta' kostruzzjoni ta' *storm water culvert* li jibda minn fejn jispiċċa l-*culvert* li ser jagħmel il-Gvern Ċentrali u jtul il-parti t'isfel ta' Triq I-Ispiera. Ser nitkellmu mal-Perit Edward Scerri biex jipprepara d-dokumenti.
13. Is-Sindku Joe Cordina qal li xi ġimġhat ilu huwa kellu laqgħa mal-fotografu Daniel Cilia fl-uffiċċju amministrattiv tal-Kunsill. Preżenti għal din il-laqgħa kien hemm ukoll id-Deputat Segretarju Eżekuttiv Ivan Attard. Is-Sindku qal li s-Sur Cilia nfirmah li fil-jiem li ġejjin ser jinħareġ ktieb bil-kulur b'informazzjoni u ritratti uniċi tat-Tempji tal-Ġgantija, wieħed mis-siti storiċi li għandna fir-raħal tagħna. Is-Sindku informa lill-Kunsill li s-Sur Cilia wera x-xewqa li l-uffiċċju amministrattiv tal-Kunsill jaċċetta *bookings* mingħand residenti Xagħrin li jixtiequ jakkwistaw kopja ta' dan il-ktieb. Jekk jirnexxielna nsibu tliet mitt resident li jixtru dan il-ktieb, il-fotografu huwa lest li jistampa numru limitat ta' kotba bl-arma tal-Kunsill fuq il-qoxra. Il-Kunsill qabel ma' din il-proposta li għandha l-ghan ewlieni li tqajjem kuxjenza fost ir-residenti tagħna dwar dan is-sit storiku ta' interess dinji fil-lokalita' tax-Xagħra.
14. Is-Sindku Joe Cordina qal li fil-jiem li għaddew ġie fi tmiemu x-xogħol ta' konservazzjoni u restawr fuq in-niċċa tal-Madonna tad-Duluri li tinsab fil-parti t'isfel ta' Triq I-Ispiera. Dan ix-xogħol li beda f'Settembru li għadda kien jikkonsisti fil-bdil tal-ġebel li jdawwar in-niċċa u l-bdil tal-ħġieġa tan-niċċa. Dan ix-xogħol ġie iffinanzjat mill-Iskema ta' Għajnuna għal Restawr ta' Niċċeċ u Postijiet Storiċi Żgħar immedija mill-Gvern Ċentrali fis-sena 2012.

Qari tal-Korrispondenza:

1. Ittra mingħand l-Avukat Dr. Deborah Mercieca għan-nom tal-klijent tagħha Chris Gauci dwar il-kwotazzjoni maħruġa mill-Kunsill Lokali tax-Xagħra għat-tiżjin ta' Vjal it-Tmienja ta' Settembru u Pjazza l-Vitorja għal Żmien il-Milied. Din il-materja diġa' ġiet diskussa aktar kmieni matul din il-laqgħa.
2. E-mail mingħand Dr. Marc Sant, President tal-Assoċjazzjoni tal-Kunsilli Lokali, dwar konferenza bit-tema 'Green Economy' li saret nhar il-Ġimġha 1 ta' Novembru 2013. Il-Kunsill innota l-kontenut.
3. E-mail mingħand l-awtur Charles Mifsud dwar ktieb tal-poeżiji bl-isem 'Għanjiet il-Qalb' li hu ippubblika xi ġimġhat ilu. Ser nixtru żewġ kopji għall-użu tal-librerija lokali 'Patri Ġiġi Camilleri SJ'.

4. E-mail mingħand Sharon Bellia mill-Uffiċċju ta' CEO tal-Awtorità Maltija ta' Turizmu li fiha nfurmatna li l-istess Awtorità ma aċċettatx it-talba tal-Kunsill għal għajjnuna finanzjarja għall-konċert annwali ta' Żmien il-Milied. Il-Kunsill innota l-kontenut.
5. E-mail mingħand il-Kunsillier Dr. Joseph Attard dwar il-*personalised disabled reserved parking space* li hemm fi Vjal it-Tmienja ta' Settembru. Dr. Attard qed jitlob li mill-aktar fis jittiehdu l-passi kollha meħtieġa sabiex l-imsemmija *reserved parking* terġa' tingħata lin-nies kollha bi bżonnijiet speċjali. Din il-materja diġa' ġiet diskussa aktar kmieni matul din il-laqgħa.
6. Ittra mingħand l-infermiera Marisa Vella li fiha qed tagħti informazzjoni dwar il-*CommCare Assessment Unit* li jiffirma parti mid-Dipartiment tal-Anzjani u l-Kura fil-Komunita'. Ser nagħmlu talba lis-Sinjura Vella sabiex tiġi tagħmel *talk* qasira lill-anzjani Xagħrin li jattendu għall-attivitajiet tagħhom fiċ-Ċentru ta' Matul il-Jum.
7. Ittra mingħand Fr. Charles Fenech OP, Direttur Ġenerali tal-Moviment *Kerygma*, dwar il-'Premju Żagħżuġ tas-Sena 2013' bil-għan li jgħid fil-beraħ l-impenn taż-żgħażaġh b'mod nistrani fis-soċjeta' Maltija. Il-Kunsill innota l-kontenut.
8. Ittra mingħand Joseph M. Callus, Segretarju Permanenti tal-Ministeru għat-Trasport u l-Infrastruttura, dwar il-proġett *DemoEV* li jittratta l-vetturi li jaħdmu permezz tal-enerġija elettrika li huwa finanzjat mill-programm *Life+* tal-Unjoni Ewropea. Il-Kunsill innota l-kontenut.
9. Memo 25/2013 maħruġ mid-Dipartiment tal-Kunsilli Lokali dwar l-iskema dwar Inizjattivi ta' Attivitajiet Kulturali għas-sena 2013-2014. L-ewwel sejha għalqet fit-13 ta' Novembru filwaqt li t-tieni sejha tagħlaq fid-29 ta' Novembru 2013. Id-Deputat Segretarju Eżekuttiv wieġeb li aħna applikajna għall-fondi biex inkunu nistgħu norganizzaw l-attivitajiet tal-Karnival u l-Konċert tal-Milied tas-sena 2014.
10. E-mail mill-Uffiċċju tal-Parlament Ewropew f'Malta li fiha qed jistiednu lill-Kunsilliera sabiex jippartecipaw f'dibattitu mal-Membri Parlamentari Ewropej dwar l-immigrazzjoni irregolari. Dan id-dibattitu sar nhar it-Tlieta 29 ta' Ottubru 2013. Il-Kunsill innota l-kontenut.
11. E-mail mid-Dipartiment tal-Gvern Lokali b'numru ta' kjarifikazzjonijiet dwar Memo 17/2013 li jittratta l-iskema tal-*online streaming* tal-laqgħat tal-Kunsill. Il-Kunsill innota l-kontenut.
12. E-mail mingħand Chantiane Said dwar it-teżi li qed tagħmel bis-suġġett 'EU funding in Gozo'. Hi qed titlob li tiltaqa' mas-Sindku jew mas-Segretarju Eżekuttiv biex tkun tista' tiddiskuti f'aktar dettall dan is-suġġett. Id-Deputat Segretarju Eżekuttiv qal li s-Sinjorina Said iltaqgħet miegħu fl-uffiċċju tal-Kunsill dwar dan is-suġġett.

13. E-mail mingħand George Saliba mill-Uffiċċju Elettorali dwar ir-reviżjoni tar-reġistru elettorali li ġie ippubblikat f'Ottubru 2013. Il-Kunsill innota l-kontenut.
14. Memo 26/2013 maħruġ mid-Dipartiment tal-Kunsilli Lokali dwar il-ħatra ta' ambaxxatur / ambaxxatriċi lokali taż-żgħażaġġ. Il-Kunsilli kienu mitluba jinnonimaw l-ambaxxatur/ambaxxatriċi tagħhom sa mhux aktar tard mill-Ġimgħa 8 ta' Novembru 2013. Din il-materja diġa' ġiet diskussa aktar kmieni matul din il-laqgħa.
15. E-mail mingħand Kenny L. Grima mill-Korporazzjoni għax-Xogħol u t-Taħriġ (ETC) dwar l-iskemi li qed toffri l-istess Korporazzjoni biex tinċentiva lil dawk li jixtiequ jidhlu fid-dinja tax-xogħol. Il-Kunsill innota l-kontenut.
16. E-mail mingħand l-Awtorita' Maltija għar-Rizorsi dwar seminar bit-tema 'Renewable Energy for Households' li sar nhar l-Erbgħa 30 ta' Ottubru 2013. Il-Kunsill innota l-kontenut.
17. E-mail mingħand is-Sur Carmel Attard, Segretarju tal-Għaqda Drammatika fi ħdan l-Azzjoni Kattolika Xagħra, li fiha qed jinforma lill-Kunsill li l-istess Għaqda ser torganizza drammi tal-Milied għall-poplu tax-Xagħra fl-ewwel jiem ta' Diċembru. Hu qed jitlob li din l-attività issir b'kollaborazzjoni mal-Kunsill Lokali tax-Xagħra. Il-Kunsill qabel li għandna nħallsu l-ispejjeż tal-istampar tal-posters jew flyers għal din l-attività'.
18. E-mail mingħand Franco Pace, Manager ta' *GO plc*, li fiha informa lill-Kunsill li l-kumpanija GO ser tneħħi l-*payphones* li hemm fit-toroq Masri, Mannar u Tigrija fil-lokalita' tagħna minħabba li l-użu tagħhom naqas konsiderevolment fl-aħħar snin. Il-Kunsill ma sabx oġġezzjoni għal dan.
19. E-mail mingħand Josette Camilleri mill-Aġenzija Żgħażaġġ dwar l-ħames edizzjoni tal-proġett Kunsilli Lokali Żgħażaġġ li għandu l-għan li jagħti l-opportunita' liż-żgħażaġġ li jkunu bejn l-erbatax u t-tmintax-il sena biex jiehdu sehem fi djalogu strutturat li permezz tiegħu jiddiskutu temiet ta' importanza għal-lokalita' rispettiva tagħhom. Il-Kunsill innota l-kontenut.
20. E-mail mingħand Lili Vasileva, *Project Coordinator* fl-Assoċjazzjoni tal-Kunsilli Lokali, dwar djalogu pubbliku li sar nhar l-Erbgħa 7 ta' Novembru 2013 flimkien mal-Kummissarju Ewropew Dr. Tonio Borg. Għan-nom tal-Kunsill Lokali tax-Xagħra attenda l-Kunsillier Victor Zammit.
21. E-mail mingħand Dorien Ellis, Segretarju tal-*Gozo Action Group Foundation*, li fiha qed tinforma lill-Kunsill li fetħu l-applikazzjonijiet għall-fondi taħt Miżura 125 ifffinanzjata mill-Programm *Leader* tal-Unjoni Ewropea. Din is-sejfa tagħlaq fis-27 ta' Novembru. Din il-materja diġa' ġiet diskussa aktar kmieni matul din il-laqgħa.

22. E-mail mingħand Christopher Galea, *Senior Monitoring Officer* mid-Dipartiment tal-Gvern Lokali, b'numru ta' kjarifikazzjonijiet dwar Memo 26/2013 li jittratta l-ħatra ta' ambaxxatur/ambaxxatriċi lokali taż-żgħażagħ. Il-Kunsill innota l-kontenut.
23. E-mail mingħand Alden Grima, *Agricultural Officer* mill-Ministeru tal-Ambjent u Żvilupp Sostenibbli, li fiha qed jinforma lill-Kunsill li ma hemmx il-ħtieġa ta' permess mid-Direttorat tal-Agrikultura biex tingala' s-sigra taż-żnuber fi Triq ir-Rabat, fil-post fejn ser jitwaqqaf il-monument ta' merħba fix-Xagħra. Il-Kunsill innota l-kontenut. Għadna qed nistennew il-permess meħtieġ min-naħa tat-*Tree Permitting Unit* fi ħdan il-MEPA.
24. E-mail minn rappreżentanti tal-Kumitat tar-Reġjuni tal-Unjoni Ewropea dwar konsultazzjoni *online* dwar 'Lejn valutazzjoni ta' nofs it-terminu tal-Istrateġija Ewropa 2020 mill-pożizzjoni tal-bliet u r-reġjuni tal-Unjoni Ewropea'. Il-Kunsill innota l-kontenut.
25. E-mail mingħand Angelo Grech mill-Ministeru għall-Ambjent u Żvilupp Sostenibbli dwar seminar li għie organizzat nhar il-Ġimgħa 8 ta' Novembru 2013 dwar il-programmazzjoni tal-Fond tal-Iżvilupp Rurali għal Malta għas-snin 2014-2020. Il-Kunsill innota l-kontenut.
26. E-mail mingħand Maria Mallia mill-Awtorita' Maltija għall-Ambjent u l-Ippjanar (MEPA) dwar laqgħa li saret nhar it-Tnejn 11 ta' Novembru 2013 bħala parti mill-proċess ta' konsultazzjoni għar-revizjoni tal-*Policy and Design Guidance*. Il-Kunsill innota l-kontenut.
27. E-mail mingħand il-*Malta Sailing Academy* dwar korsijiet organizzati mill-istess Akkademja li jwasslu għal-liċenzja tan-*Nautical Licence*. Dawn il-korsijiet ser isiru fiċ-Ċentru Parrokkjali ta' Għajnsielem bejn Jannar u Ġunju 2014. Il-Kunsill innota l-kontenut.
28. E-mail mingħand Rita Cassar, Assistenta Librara fil-Librerija Pubblika ta' Għawdex, dwar laqgħa li ser issir nhar il-Ġimgħa 22 ta' Novembru 2013 bit-tema 'Library services in Gozo, performance, problems and suggested improvements'. Għal din il-laqgħa qed jiġu mistiedna s-Sindki jew ir-rappreżentanti tagħhom. Għan-nom tal-Kunsill Lokali tax-Xagħra ser tattendi l-*Assistant Principal* Josephine Sultana.
29. Ittra mingħand is-Sur Mario Xerri, is-Superjur il-ġdid tal-Qasam tal-Mużew tas-Subien tax-Xagħra, li fiha irringrazzja lill-Kunsill għall-awguri li bagħatlu għall-ħatra ġdida tiegħu. Il-Kunsill innota l-kontenut.
30. E-mail mill-Assoċjazzjoni tal-Kunsilli Lokali dwar konferenza organizzata mill-istess Assoċjazzjoni bil-kollaborazzjoni tal-*Energycities* li tittratta l-użu tal-enerġija alternattiva ġewwa l-ġzejjer Maltin bis-sehem attiv tal-Kunsilli Lokali. Din il-

konferenza ser issir nhar it-28 u d-29 ta' Novembru 2013 ġewwa Palazzo Capua f'Tas-Sliema. Il-Kunsill innota l-kontenut.

31. E-mail mill-Assoċjazzjoni tal-Kunsilli Lokali dwar ic-Citizens' Fair li ser issir fil-Palazz, il-Belt, fit-23 ta' Novembru 2013. Il-Kunsill innota l-kontenut.
32. Ittra minghand Joseph Sultana, Direttur tal-Kumpanija 'It-Teatru l-Antik', li fiha qed jinforma lill-Kunsill li nhar is-17 ta' Novembru ser tittella' kummiedja bl-isem 'Tifel Taparsi' fil-Każin tal-Banda *Victory*. Huwa qed jitlob li din l-attività tittella' bil-kollaborazzjoni tal-Kunsill Lokali tax-Xagħra. Il-Kunsill qabel li għandna nħallsu l-istampar tal-*posters* jew *flyers* għal din l-attività'.
33. E-mail minghand Nicoletta Mestieri b'lista ta' dokumenti li rridu nippreparaw biex inkunu nistgħu naghmlu l-*claim* tagħna għall-fondi taħt il-proġett DIAMI iffinanzjat mill-programm *Europe for Citizens* tal-Unjoni Ewropea. Id-Deputat Segretarju Eżekuttiv qal li d-dokumentazzjoni rikjesta hija preparata u ser jeħduha magħhom il-Kunsilliera Dr. Joseph Attard u Victor Zammit waqt il-laqgħa f'Salsomaggiore l-Italja.
34. Ittra minghand Richard Dimech, Segretarju Privat tal-E.T. Dr. George Abela (President ta' Malta), li fiha qed jinforma lill-Kunsill li l-President ta' Malta laqa' t-talba tiegħu sabiex jestendi l-Patroċinju Distint tiegħu għall-Kunċert tal-Milied li ser jittella' fil-Knisja Bażilika ta' Marija Bambina nhar il-Ġimgħa 27 ta' Diċembru 2013. Il-Kunsill innota l-kontenut.
35. E-mail mill-Assoċjazzjoni tal-Kunsilli Lokali bil-programm tal-laqgħa plenarja għall-Kunsillieri kollha ta' Malta u Għawdex li ser issir nhar is-Sibt 7 ta' Diċembru 2013. Il-Kunsill innota l-kontenut.
36. E-mail mill-Assoċjazzjoni tal-Kunsilli Lokali li fiha qed tinforma lill-Kunsill li nhar il-Ġimgħa 22 ta' Novembru 2013, ser issir l-attività' li fiha jiġu uffiċjalment miftuħa l-uffiċini godda tal-istess Assoċjazzjoni. Il-ftuħ uffiċjali ser isir mill-Onor. Dr. José Herrera, Segretarju Parlamentari għall-Kultura u Gvern Lokali. Il-Kunsill innota l-kontenut.
37. E-mail minghand Gerline Urry Sant, *Customer Care Representative* tal-Kumpanija *Melita plc*, li fiha qed tinforma lill-Kunsill li s-servizz tal-*Hello* fl-uffiċċju amministrattiv tal-Kunsill ser jinqata' nhar il-Ġimgħa 15 ta' Novembru wara nofsinhar. Il-Kunsill innota l-kontenut.
38. E-mail mill-Kumpanija *Greenpak* bir-rapport tar-riċiklaġġ tal-iskart li juri li l-lokalità tagħna klassifikat fid-29 post mit-33 lokalità li jirriċiklaw l-iskart ma' din il-kumpanija. Il-Kunsill iddecieda li għandna nitolbu parir minghand din l-istess kumpanija biex naraw x'miżuri nistgħu nieħdu halli ntejbu r-*ranking* tagħna f'dan il-qasam.

39. E-mail minghand Jessica Schembri, *Assistant Services Offer* mal-Kummissjoni Nazzjonali Persuni b'Diżabilita', li fiha qed tistieden rappreżentanza tal-Kunsill Lokali sabiex tattendi għall-Konferenza Nazzjonali tal-Ġimgħa tal-Persuni b'Diżabilita' li ser issir nhar it-Tlieta 3 ta' Diċembru 2013. Il-Kunsill innota l-kontenut.
40. E-mail minghand Duncan Hall, Segretarju Eżekuttiv tal-Kunsill Lokali ta' Marsaxlokk, li fiha qed jinforma lill-Kunsill li l-Assoċjazzjoni tal-Kunsilli Lokali ħatret *working group* bl-iskop li jiġu indirizzati problemi u jitressqu proposti relatati mas-swieq fil-beraħ li joperaw minn lokalitajiet varji. Dawk il-Kunsilli Lokali li riedu jressqu l-proposti u/jew is-suggerimenti tagħhom kellhom ċans jagħmlu dan sal-Ġimgħa 15 ta' Novembru 2013. Il-Kunsill innota l-kontenut.
41. E-mail mill-MEUSAC dwar laqgħa ta' konsultazzjoni bit-tema 'Is-Servizzi u t-Trasparenza Finanzjarja tal-Portijiet' li ser issir mill-MEUSAC flimkien mal-Ministeru għat-Trasport u l-Infrastruttura nhar l-Erbgħa 27 ta' Novembru 2013 f'Dar l-Ewropa, Belt Valletta. Il-Kunsill innota l-kontenut.
42. E-mail minghand Ray Abela, Direttur Maniġerjali tal-Kumpanija *TCTC Malta Limited*, b'informazzjoni dwar il-korsijiet tal-kompjuter għall-*beginners* u kors tal-ECDL li l-istess kumpanija ser torganizza b'kollaborazzjoni mal-Ministeru għal Għawdex, is-Segretarjat Parlamentari għat-Tkabbir Ekonomiku u Kompetittività' u s-Segretarjat Parlamentari għall-Kultura u l-Gvern Lokali. L-applikazzjonijiet jagħlqu nhar is-Sibt 23 ta' Novembru 2013. Il-Kunsill innota l-kontenut.
43. Ittra minghand is-Sur Carmel Abela, Direttur tal-Gvern Lokali, li fiha qed jinforma lill-Kunsill li nġhatat l-approvazzjoni mill-Ministru tat-Turiżmu sabiex is-Sur Ivan Attard jerga' jinhatar Deputat Segretarju Eżekuttiv tal-Kunsill Lokali tax-Xagħra b'effett mit-8 ta' Novembru 2013. Il-Kunsill innota l-kontenut.
44. E-mail mill-Kummissjoni Ewropea dwar il-konferenza 'Accessible Tourism in Europe' li ser issir fi Brussell nhar it-Tlieta 3 u l-Erbgħa 4 ta' Diċembru 2013. Il-Kunsill innota l-kontenut.
45. E-mail minghad Jeanette Abdilla, *Monitoring Officer* fid-Dipartiment tal-Gvern Lokali, biex tinforma lill-Kunsill li l-Ministeru għall-Iżvilupp Sostenibbli, l-Ambjent u t-Tibdil fil-Klima flimkien mas-Segretarjat Parlamentari għall-Kultura u Gvern Lokali ser jorganizza seminar għall-Kunsilli Lokali għall-operaturi involuti fi skemi ta' ġbir ta' skart. Waqt dan is-seminar ser issir preżentazzjoni tal-abbozz tal-Pjan għall-Immaniġġjar tal-Iskart 2013-2020. Is-seminar ser isir nhar it-Tnejn 25 ta' Novembru 2013 f'lukanda ewlenija f'Malta. Il-Kunsill innota l-kontenut.
46. E-mail mid-Dipartiment tal-Gvern Lokali b'informazzjoni dwar iċ-ċelebrazzjoni tal-ghoxrin anniversarju mit-twaqqif tal-Kunsilli Lokali li ser issir nhar l-Erbgħa 20 ta' Novembru 2013 fis-Sala tal-Arazzi fil-Parlament ta' Malta li għaliha qed jiġu

mistiedna s-Sindku u l-ambaxxaturi lokali taż-żgħażaġh. Il-Kunsill innota l-kontenut. Għan-nom tal-Kunsill Lokali, ser jattendu s-Sindku Joe Cordina u l-ambaxxatriċi lokali taż-żgħażaġh, is-Sinjorina Annalise Said.

47. E-mail mill-Kunsill Lokali tal-Belt Victoria li fiha qed jinfurmaw lill-Kunsill li t-talba tagħna sabiex tiġi asfaltata b'mod adegwat l-aħħar parti ta' Triq is-Sellum fil-limiti tal-lokalita' tagħna ser tiġi diskussa fil-laqgħa tal-Kunsill tal-Ġimgħa 15 ta' Novembru. Ser niċċekkjaw x'deċiżjoni ttiehdet dwar din it-talba tagħna.
48. E-mail mid-Dipartiment tal-Gvern Lokali dwar *crafts market* li ser jiġi organizzat nhar it-Tlieta 19 ta' Novembru mill-*University of Malta Cottonera Resource Centre* bil-kollaborazzjoni tal-Istitut Edward de Bono. Il-Kunsill innota l-kontenut.
49. E-mail mingħand Jurgen Scicluna, rappreżentant tal-Awtorita' Maltija tat-Turiżmu (MTA), dwar website ġdida – www.viewingmalta.com – li ser tinkludi ritratti u *videos* li jippromwovu l-gżejjer Maltin. Il-Kunsill innota l-kontenut.
50. E-mail mill-*European Union Programmes Agency (EUPA)* li fiha qed jistiednu rappreżentanza mill-Kunsill sabiex tattendi għal seminar informattiv li ser isir nhar il-Ġimgħa 22 ta' Novembru bit-tema 'Tackling the permeability between Higher Education and Vocational Education and Training'. Il-Kunsill innota l-kontenut.
51. E-mail mingħand is-Sur Ian Paul Bajada, Segretarju Eżekuttiv tar-Regjun Għawdex, li fiha qed jinforma lill-Kunsill li fl-okkażjoni tal-għoxrin anniversarju mit-twaqqif tal-Kunsilli Lokali, ser jiġi organizzat seminar li għalih qed jiġu mistiedna s-Sindki, Kunsilliera u Segretarji Eżekuttivi tal-Kunsilli Lokali. Dan is-seminar ser isir f'lukanda ewlenija f'Għawdex nhar l-Erbgħa 4 ta' Diċembru bejn il-5pm u t-8pm. Dawk interessati għandhom javżaw lir-Regjun sa mhux aktar tard minn nhar il-Ġimgħa 29 ta' Novembru. Il-Kunsill innota l-kontenut.
52. E-mail mingħand is-Sur Henri Caruana mis-Segretarjat Parlamentari għall-Prezidenza tal-UE 2017 u għall-Fondi Ewropej li fiha qed jitlob il-kummenti (*feedback*) tal-Kunsill dwar id-dokument *draft* bl-isem 'Med 2014 Programme – Intervention Strategy'. Il-Kunsill innota l-kontenut. Ser niċċekkjaw x'inizjattivi jew proġetti jistgħu jsiru taht dan il-programm.
53. E-mail mingħand Amabel Busuttil, rappreżentanta tal-*Accident and Emergency Department* tal-Isptar Mater Dei, li fiha qed tinforma lill-Kunsill li l-istess Dipartiment ser jorganizza sessjonijiet ta' *basic first aid* b'xejn lir-residenti. Dawk il-Kunsilli interessati li jorganizzaw dawn is-sessjonijiet għandhom jikkuntattjaw lis-Sinjura Busuttil. Il-Kunsill innota l-kontenut.
54. E-mail mingħand is-Sur Noel Cini, Assistent Direttur fi hdan il-Ministeru għall-Iżvilupp Sostenibbli, l-Ambjent u t-Tibdil fil-Klima, li fiha qed jinforma lill-Kunsill li għadha

kemm tnediet skema iffinanzjata minn fondi nazzjonali u fondi ewropej immirata għas-sajjeda Maltin u Ghawdxin. Il-Kunsill innota l-kontenut.

55. E-mail minghand Fabian Galea mid-Dipartiment tal-Gvern Lokali li fiha qed jistieden lil rappreżentanza tal-Kunsill sabiex tattendi għall-attività' li ser issir fil-Belt Valletta nhar is-Sibt 23 ta' Settembru biex tagħlaq il-*European Year of Citizens 2013*. Din il-materja diġa' ġiet diskussa aktar kmieni matul din il-laqgħa.
56. E-mail minghand Ivan Mifsud mill-Korporazzjoni għas-Servizzi tal-Ilma li fiha qed jinforma lill-Kunsill bl-istima tax-xoghlijiet ta' *trenching excavation* fi Vjal it-Tmienja ta' Settembru u Pjazza l-Vitorja. Il-Kunsill, filwaqt li innota b'sodisfazzjon l-interess tal-*Water Services Corporation* fil-lokalita' tagħna, qal li x-xogħol imsemmi ser isir mill-Ministeru għal Ghawdex u għaldaqstant din l-istima għandha tintbagħat lir-rappreżentanti tal-Ministeru għal Ghawdex u mhux lill-Kunsill.
57. E-mail mill-Assoċjazzjoni tal-Kunsilli Lokali b'informazzjoni dwar it-tieni supplement iddedikat lill-Kunsill Lokali li ser jidher fil-gazzetta *Times of Malta* f'Jannar 2014. Dawk il-Kunsilli interessati li jirreklamaw xi attivitajiet li ser jorganizzaw matul l-ewwel tliet xhur tas-sena li ġejja huma mitluba jibagħtu l-materjal tagħhom sa mhux aktar tard minn nhar il-Ġimgħa 3 ta' Jannar. Il-Kunsill qabel li għandna nibagħtu xi materjal li jipromwovi l-festa tradizzjonali ta' Sant'Anton Abbati u l-attivitajiet tal-Karnival fil-lokalita' tagħna.
58. Ittra minghand il-W.R. Kan. Dun Mikiel Borg, Rettur tal-Knisja ta' San Pawl f'Marsalforn, li fiha qed jinforma lill-Kunsill li l-festa titulari ta' San Pawl ser tigi ċelebrata nhar il-Hadd 9 ta' Frar 2014. Huwa qed jitlob lill-Kunsill Lokali sabiex jikkollabora mal-Kunsill Lokali taż-Żebbuġ biex bħas-snin l-imghoddija, tittella' din l-attività'. Il-Kunsill qabel li jiffinanzja s-servizz tal-Banda *Victory* tax-Xagħra waqt il-Purċissjoni tal-festa, liema spiża tammona għal € 700.
59. Ittra minghand Victor Agius, President tal-Għaqda 'Milied fix-Xagħra', li fiha qed jitlob lill-Kunsill sabiex bħalma għamel is-sena li għaddiet, jikkollabora ma' din l-Għaqda biex jipromwvov l-attivitajiet tal-Milied fil-lokalita' tagħna. Il-Kunsill qabel li jiffinanzja l-ispejjeż tal-istampar u l-posta ta' fuljett informattiv. Dan il-fuljett ser jitqassam fir-residenzi kollha ta' Ghawdex. Il-Kunsill aċċetta din it-talba bi spiża li m'għandhiex teċċedi l-ammont li ntefaq matul is-sena li għaddiet.

Ilmenti mir-residenti:

1. Talba minghand is-Sinjura Carmela Pace ta' 'Dar it-Teżor', Triq Franġisk Camilleri, sabiex isiru sinjali li jipprojbixxu l-ipparkjar sa ħames metri mill-kantuniera bejn Triq Marija Bambina u Triq Franġisk Camilleri (fejn hemm in-notice board tal-Każin tal-Banda) minhabba li xi sewwieqa qed jiparkjaw il-vetturi tagħhom hemmhekk u x-

xarabanks qed ikollhom diffikulta' biex iduru. Il-Kunsill qabel ma' din it-talba u ser nibaghtuha għall-approvazzjoni ta' *Transport Malta*.

2. Talba mingħand Antonia Sciberras ta' 45, Triq I-Isqof Rużar Farrugia, sabiex (a) isir sinjal *Slow* quddiem il-ħanut ta' *Cefai Furniture* fi Triq Parisot qabel tidhol għall-isqaq li jwassal għal Triq I-Isqof Rużar Farrugia u (b) isir sinjal *Slow* quddiem ir-residenza tagħha qabel toħroġ mill-imsemmi sqaq. Il-Kunsill qabel ma' din it-talba u ser nibaghtuha għall-approvazzjoni ta' *Transport Malta*.
3. Talba mingħand Grezzju Cini ta' 'Santa Rita', Triq Għajn Qamar, sabiex jitranga ħajt imwaqqa' għat-triq fl-istess triq. Il-Kunsill qabel li dan ix-xogħol għandu jsir.
4. Talba mingħand Saviour Vella ta' 'Our Nest', Triq Liberat Grech, sabiex jitranga ħajt imwaqqa' għat-triq fl-inħawi ta' Għajn Meddew. Il-Kunsill qabel li dan ix-xogħol għandu jsir.
5. Talba mingħand Frances Busuttil ta' 'Tal-Blata', Triq I-Ghejun, sabiex jitwaħħal bank ħdejn ir-residenza tagħha fi Triq I-Ghejun. Il-Kunsill qabel ma' din it-talba.
6. Talba mingħand Anthony Bajada ta' 98, Triq Sant'Anton, sabiex jingħata l-materjal ħalli jittella' ħajt imwaqqa' għat-triq fl-inħawi tal-Ghezien. Il-Kunsill aċċetta din it-talba.
7. Suġġeriment mingħand Dun Ġuzepp Cini sabiex titwaħħal *floodlight* mal-arblu tad-dawl li hemm fl-aħħar parti ta' Triq il-Knisja qabel tasal għaċ-ċimiterju bl-iskop li n-niċċa tal-Madonna tal-Erwieħ tkun imdawla bil-lejl matul is-sena kollha. Ser ngħaddu din it-talba lill-Inġiniera tal-Enemalta, is-Sinjura Josephine Vella, biex indaħħlu dan is-suġġeriment fil-proġett tal-irranġar tal-*belvedere* li hemm fl-aħħar parti ta' Triq is-Sellum bħala parti mill-proġett 'Network of Leisure Parks in Xagħra'.
8. Talba mingħand Julian Mercieca ta' 6A, Triq I-Ispiera, sabiex jingħata l-materjal ħalli jkun jista' jitle' ħajt imwaqqa' għat-triq fl-inħawi ta' Għajn Lukin. Il-Kunsill aċċetta din it-talba.
9. Talba mingħand is-Sorijiet Franġiskani tan-Nazzarenu sabiex isiru sinjali li jipprojbixxu l-ipparkjar faċċata tal-garaxx li għandhom fi Triq Mannar. Is-Sorijiet għandhom il-permess bil-miktub mingħand is-sid tad-dar tal-faċċata sabiex ikunu jistgħu jsiru dawn is-sinjali mitluba. Ser niċċekkjaw eżatt x'inhuma jitolbu s-Sorijiet Franġiskani minħabba li dan jista' jirrestringi l-*parking* fil-Pjazza tan-Nazzarenu.
10. Talba mingħand Mary Rose Magro ta' 'Magro', Triq Ġnien Imrik, sabiex titwaħħal mera quddiem ir-residenza tagħha. Il-Kunsill qabel li din il-mera għandha titwaħħal.

11. Talba mingħand Giovanna Xerri ta' NB, Triq Bullara, sabiex issir bankina ġdida quddiem ir-residenza tagħha. Il-bankina l-antika nqalghet minħabba li ma kinitx għadha f'kundizzjoni tajba. Il-Kunsill qabel li dan ix-xogħol għandu jsir.
12. Talba mingħand Anthony Bajada ta' 47, Triq Ġnien Imrik, sabiex (a) isiru sinjali li jipprojbixxu l-ipparkjar madwar metru fuq kull naħa tal-garaxx fi Triq Ġnien Imrik u (b) isiru żewġ *parking spaces* għall-karozzi fi sqaq fi Triq Ġnien Imrik biex il-vetturi jkunu jistgħu jiparkjaw b'mod aktar adekwat mingħajr ma jingħalaq l-aċċess għall-garaxxijiet fl-imsemmija triq. Il-Kunsill qabel li għandna niktbu lill-Awtorita' tat-Transport biex jagħmlu *traffic management plan* f'dan l-isqaq.
13. Talba mingħand Michael Xerri ta' 44, Triq Ġnien Imrik, sabiex isiru sinjali li jipprojbixxu l-ipparkjar 'il barra mill-isqaq fejn joqgħod hu għax xi residenti qed jiparkjaw il-vetturi tagħhom hemmhekk u mhux qed ikun hemm wisa' biex ir-resident jgħaddi bil-mixi mill-istess sqaq biex ikun jista' jidhul fir-residenza tiegħu. Talba simili għal din u li tirreferi għall-istess triq diġa' giet diskussa fl-ilment preċedenti (numru 12).
14. Talba mingħand Paul Scerri ta' 'La Rustica', Triq Sruġ, sabiex titranġa l-bankina tar-residenza tiegħu. Il-Kunsill qabel li dan ix-xogħol għandu jsir.
15. Talba mingħand Anthony Bajada ta' 9, Triq l-Isqof Rużar Farrugia, sabiex titranġa bankina li hemm quddiem il-ġibjun fi Triq John Otto Bayer. Il-Kunsill qabel li dan ix-xogħol għandu jsir.
16. Talba mingħand Carmelo Hili ta' 32, Triq Ġnien Xibla, sabiex issir kaxxa tar-*reserved parking* għad-*disabled* quddiem ir-residenza tiegħu. Il-Kunsill qabel li din it-talba għandna nressquha għall-*approvazzjoni ta' Transport Malta*.
17. Talba mingħand Carmel Sultana ta' 14, Triq Għonqa, sabiex jitranġa ħajt imwaqqa' fit-Triq tal-Wied tar-Ramla. Il-Kunsill qabel li dan ix-xogħol għandu jsir.
18. Talba mingħand Anthony Attard ta' Triq Stellini sabiex titranġa t-triq bil-konkos minħabba li hemm ħafna ħofor fondi. Il-Kunsill qabel li dan ix-xogħol għandu jsir.
19. Talba mingħand il-W.R. Kan. Dun Anton Refalo Rapa, Rettur tal-Knisja ta' Ġesu' Nazzarenu, sabiex jitranġa bis-siment passaġġ qrib l-Għar ta' Calypso minħabba li hemmhekk hemm xi għar li fih ser jitqaddes xi Quddies bħala parti mill-festi tal-Milied. Il-Kunsill qabel li għandna niċċekkjaw jekk dan il-passaġġ huwiex propjeta' privata qabel ma nagħmlu x-xogħol mitlub.
20. Talba mingħand Charlie Gatt ta' 'Serenpidity', Triq Ġnien Xibla, sabiex jitkompla x-xogħol ta' irranġar tat-triq li hemm hdejn is-serer fl-inħawi tal-Knisja tal-Madonna tal-Karmnu fil-limiti 'Ta' Hamet'. Dan ix-xogħol kien inbeda mill-Ministeru għal Għawdex

fil-legislatura preċedenti u ma kienx tkompla sal-aħħar. Il-Kunsill innota li din it-triq taqa' taħt ir-responsabilita' tal-Ministeru għal Ghawdex u għalhekk ser nagħmlu pressjoni mal-istess Ministeru biex jtkompla x-xogħol.

21. Talba mingħand Francis Grech ta' 24, Triq it-28 ta' April 1688, sabiex titwahhal mera faċċata tal-isqaq fl-istess triq ma' għalqa diżabitata. Il-Kunsill qabel li din il-mera għandha titwahhal.
22. Talba mix-*Xagħra Scouts Group* sabiex tinżabar il-ħarruba li hemm fil-bidu ta' Vjal it-Tmienja ta' Settembru. Ser nibagħtu l-applikazzjoni tagħna lit-*Tree Permitting Unit* tal-MEPA.
23. Ilment mingħand Charles Azzopardi Refalo ta' 'White Pampas', Triq John Otto Bayer, dwar sitwazzjoni ta' kumulu eċċessiv ta' ilma tax-xita quddiem ix-*showroom* li hemm fi Triq John Otto Bayer kantuniera ma' Triq Parisot. Ir-resident qed jitlob ukoll li tingala' mera li hemm għax fejn qiegħda ser jinfetaħ bieb. Il-Kunsill qabel li l-mera għandha titwahhal f'post ieħor.
24. Talba sabiex jiġu installati żewġ bozoz fi Triq Ġnien Imrik kantuniera ma' Triq Bullara faċċata ta' fejn hemm il-villa ta' Victor Borg. Il-Kunsill aċċetta din it-talba.
25. Talba mingħand Mary Teuma ta' 'Holy Family', Triq San Ġorġ Preca, sabiex titneħħa jew tiġi spustjata s-*sleeping policeman* li hemm quddiem ir-residenza tagħha. Il-Kunsill qabel li għandna niċċekkjaw fejn nistgħu nispustjawha.
26. Talba mingħand is-Sur George Grech ta' Triq Marija Bambina sabiex jitranga hajt imwaqqa' fi Triq Karkar. Il-Kunsill qabel li dan ix-xogħol għandu jsir.
27. Talba mix-*Xagħra Scouts Group* sabiex issir *zebra crossing* fi Vjal it-Tmienja ta' Settembru viċin il-*headquarters* tal-istess grupp biex din isservi bħala miżura ta' sigurta' għat-tfal li jkunu qed jużaw is-servizzi tal-grupp tagħhom u anke għat-tfal li jkunu jilagħbu fil-*playing field*. Peress li fejn ikun hemm *zebra crossing* jew *pedestrian lights* irid ikun hemm ċertu kejl ta' *double yellow lines*, Il-Kunsill qabel li din iz-*zebra crossing* għandna nagħmluha quddiem ix-*Xi-Xi Restaurant* biex hekk ma jinħoloqx inkonvenjent għar-residenti li joqogħdu faċċata tal-*playing field*. Ser nibagħtu din it-talba għall-approvazzjoni ta' *Transport Malta*.
28. Talba mingħand is-Sur Frankie Mercieca ta' 'Mercieca House', Triq il-Ġebbla ta' Sansuna, sabiex isir *patching* fi sqaq fi Triq Ġnien Imrik. Il-Kunsill qabel li dan ix-xogħol għandu jsir.
29. Is-Sindku Joe Cordina qal li għandna nerġġhu niktbu lill-Korporazzjoni għas-Servizzi tal-Ilma biex jitgħadda s-servizz tad-drenagġ fi Triq Ta' Stellini u fi Triq Ta' Ġorf. Din

it-talba ilha ssir għal diversi snin u sal-lum ma kien hemm l-ebda tip ta' rispons min-naħa tal-istess Korporazzjoni.

30. Is-Sindku Joe Cordina qal li għandna nagħmlu talba lil *Transport Malta* sabiex jerġgħu jinżebgħu s-sinjali li jipprojbixxu l-ipparkjar li hemm man-naħa tal-*playing field* fil-bidu ta' Vjal it-Tmienja ta' Settembru.
31. Il-Viċi Sindku Aaron Agius qal li għandna niktbu lill-Korporazzjoni Enemalta biex jitwaħħal arblu tad-dawl fi Triq Masri ħalli nkunu nistgħu nwaħħlu bozza ġdida miegħu minħabba li qed ikun hemm ħafna dlam. Is-Sindku qal li ser nerġgħu nkellmu lill-Inġiniera dwar dan is-sugġett.
32. Il-Viċi Sindku Aaron Agius qal li għandna niktbu lill-Awtorita' tat-Trasport sabiex isiru sinjali li jipprojbixxu l-ipparkjar fil-kantuniera bejn Triq il-Qaċċa u Vjal it-Tmienja ta' Settembru fejn hemm il-kwartieri tax-*Xagħra Scouts Group*. Din it-talba qed issir peress li qed isir ipparkjar ta' vetturi hemmhekk u qed tinholoq sitwazzjoni perikoluża għat-tfal li jiffrekwentaw dawn l-inħawi. Il-Kunsill qabel ma' dan.
33. Il-Viċi Sindku Aaron Agius staqsa dwar xi żvilupp kien hemm fuq il-bdil tal-*bus stop sign* li hemm quddiem quddiem il-Knisja ta' Ġesu' Nazzarenu. Id-Deputat Segretarju Eżekuttiv wieġeb li huwa kellu laqgħa fuq il-post mas-Sur Carmelo Saliba, rappreżentant ta' *Transport Malta* fejn ġie diskuss x'jista' jsir biex din il-*bus stop* tinqala' minn fejn hi peress li qed tostakola l-bankina u t-tabella bil-ħinijiet titwaħħal mal-ħajt. Peress li kien hemm oġġezzjoni mir-residentia biex dan isir, ser naraw x'nistgħu nagħmlu biex jiġi mibdul il-qies tal-*pole* preżenti ħalli dan ma jibqax jostakola l-bankina.
34. Il-Kunsillier Dr. Joseph Attard semma li l-fanali li hemm fuq iz-zuntier tal-Knisja ta' Ġesu' Nazzarenu huma maħruqin u ilhom hekk għal bosta ġimgħat. Id-Deputat Segretarju Eżekuttiv qal li ser jinforma lill-kuntrattur responsabbli mill-manutenzjoni tad-dwal tat-toroq, is-Sur Richard Cauchi biex jitla' jsewwihom mill-aktar fis.
35. Il-Kunsillier Dr. Kevin Cutajar semma l-hotba li hemm fi Triq l-Imqades. Is-Sindku wieġeb li dwar din il-hotba diġa' saret talba lill-Ministeru għal Ghawdex iżda l-Ministeru irrisponda li ladarba din it-triq taqa' taħt ir-responsabilita' tal-Kunsill, huwa mhux lest li jirranġa l-ħsara li hemm f'din it-triq. Peress li l-ispiza biex titranġa b'mod adekwat din il-parti tat-triq hija waħda konsiderevoli, ser nerġgħu niktbu lill-Ministeru għal Ghawdex biex jikkunsidra l-pożizzjoni tiegħu.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-laqgħa spiċċat fit-8.30pm. Il-Kunsill iddeċieda li l-laqgħa li jmiss għandha ssir nhar it-Tnejn 16 ta' Diċembru 2013 fil-5.30pm b'aġenda li tkun komunikata aktar 'il quddiem.

Joe Cordina
Sindku

Ivan Attard
Deputat Segretarju Eżekuttiv